

दि. २१ जून, २०१२ रोजी लागलेल्या आगीमुळे बाधीत झालेल्या मा. मुख्यमंत्री/उपमुख्यमंत्री/मंत्री/राज्यमंत्री यांची कार्यालये व मंत्रालयीन विभाग यांना सुधारित जागा वाटप करण्याबाबत.

महाराष्ट्र शासन

शासन निर्णय क्र. शाकाजा-१११२/प्र.क्र. ६६/२०१२/२२

सामान्य प्रशासन विभाग,

मंत्रालय, मुंबई - ४०० ०३२

दिनांक : १३ ऑगस्ट, २०१२

प्रस्तावना :

दि. २१ जून, २०१२ रोजी लागलेल्या आगीमुळे मंत्रालय इमारतीचे क्षेत्र आगीने बाधीत झाले आहे. या आगीत मा. मुख्यमंत्री, मा. उपमुख्यमंत्री, मा. मुख्य सचिव, मा. मंत्री, मा. राज्यमंत्री व काही विभागांची कार्यासने बाधीत झाली आहेत. त्यामुळे मा. मुख्यमंत्री, मा. उपमुख्यमंत्री, मा. मुख्य सचिव यांच्या कार्यालयाकरिता काही मा. मंत्री, मा. राज्यमंत्री व विभागांना स्थलांतरीत करून पर्यायी जागा उपलब्ध करून देणेबाबतचा प्रस्ताव शासनाच्या विचाराधीन होता. त्यानुषंगाने शासन निर्णय क्र. शाकाजा-१११२/ प्र.क्र. ६६/२०१२/२२, दि. २७ जुलै, २०१२ च्या विवरणपत्रात दर्शविल्याप्रमाणे जी.टी.हॉस्पिटल कॉम्प्लेक्स इमारत येथे वैद्यकीय शिक्षण विभाग, पाणी पुरवठा व स्वच्छता विभाग व सार्वजनिक आरोग्य विभाग तसेच संबंधित मंत्री महोदय यांना जागेचे वाटप करण्यात आले आहे. आता शासनाने खालीलप्रमाणे निर्णय घेतला आहे :-

शासन निर्णय :-

मा. मुख्यमंत्री, उपमुख्यमंत्री व मा. मुख्य सचिव यांची दालने व कार्यालये मंत्रालयातील पहिल्या मजल्यावर स्थलांतरीत करण्याचा निर्णय झाल्यामुळे पहिल्या मजल्यावरील विभाग व मंत्री कार्यालयांना खालीलप्रमाणे जी.टी.हॉस्पिटल कॉम्प्लेक्स इमारतीमध्ये जागेचे वाटप करण्यात येत आहे.

२. सामान्य प्रशासन विभाग (उपहारगृहासाठी) यांना जी.टी.हॉस्पिटल कॉम्प्लेक्स इमारत येथे ६ व्या मजल्यावरील २००० चौ.फूट क्षेत्र वाटप करण्यात येत आहे.

३. पाणी पुरवठा व स्वच्छता विभाग यांना जी.टी.हॉस्पिटल कॉम्प्लेक्स इमारत येथे ७ व्या मजल्यावरील ५२०० चौ.फूट क्षेत्र वाटप करण्यात येत आहे.

४. मा. मंत्री (पाणी, पुरवठा व स्वच्छता), मा. मंत्री (वैद्यकीय शिक्षण आणि फलोत्पादन) व मा. मंत्री (सार्वजनिक आरोग्य व कुटुंब कल्याण आणि राजशिष्टाचार) महोदयांना जी.टी.हॉस्पिटल कॉम्प्लेक्स इमारत येथे ८ व्या मजल्यावरील प्रत्येकी १६०० चौ.फूट जागा व २ बैठक सभागृहाकरिता प्रत्येकी १००० चौ.फूट या प्रमाणे २००० चौ.फूट जागा सार्वजनिक बांधकाम विभागास वाटप करण्यात येत आहे.

५. वैद्यकीय शिक्षण व औषधी द्रव्ये विभाग यांना जी.टी.हॉस्पिटल कॉम्प्लेक्स इमारत येथे ७ व्या मजल्यावरील १७२६ चौ.फूट व ९ व्या मजल्यावरील ६८२९ चौ.फूट क्षेत्र अशाप्रकारे एकूण ८५५५ चौ.फूट जागा वाटप करण्यात येत आहे.

६. सार्वजनिक आरोग्य विभाग यांना जी.टी. हॉस्पिटल कॉम्प्लेक्स इमारत येथे १० व्या


मजल्यावरील ७९०६ चौ.फूट क्षेत्र वाटप करण्यात येत आहे.

७. मा.मुख्यमंत्री, उपमुख्यमंत्री व मा.मुख्य सचिव यांची दालने व कार्यालये मंत्रालयातील पहिल्या मजल्यावर स्थलांतरीत करण्याचा निर्णय झाल्यामुळे पहिल्या मजल्यावरील सार्वजनिक आरोग्य विभाग, पाणी पुरवठा व स्वच्छता विभाग व वैद्यकीय शिक्षण विभाग यांच्या कार्यालयासाठी मंत्रालया बाहेर वाटप करण्यात आलेल्या सुधारित जागेचा संबंधित विभागांनी तात्काळ ताबा घ्यावा व फर्निचरसह स्थलांतरीत व्हावे.

८. कार्यकारी अभियंता, मध्य मुंबई (सा.बां.) विभाग, वरळी, मुंबई यांनी संबंधितांना सुधारित जागेची आखणी करून द्यावी.

९. सदरहू शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक क्र.२०१२०८१३१३३१०७०१०० असा आहे.

महाराष्ट्राचे राज्यपाल यांच्या आदेशानुसार व नावाने,


(प्र. प्र. गोसावी)

अवर सचिव, महाराष्ट्र शासन

प्रति,

विरोधी पक्षनेते, दोन्ही सभागृह, महाराष्ट्र विधान मंडळ, मुंबई

सर्व सन्माननीय विधानसभा/परिषद व संसद सदस्य

मा.मुख्यमंत्री यांचे प्रधान सचिव, मंत्रालय, मुंबई-३२.

मा.उपमुख्यमंत्री यांचे सचिव, मंत्रालय, मुंबई-३२.

सर्व मा.अप्पर मुख्य सचिव/प्रधान सचिव/सचिव, यांचे स्वीय सहाय्यक, मंत्रालय, मुंबई-३२.

सर्व मा.मंत्री / राज्यमंत्री यांचे खाजगी सचिव, मंत्रालय, मुंबई-३२.

मा.मुख्य सचिव यांचे वरिष्ठ स्वीय सहाय्यक, मंत्रालय, मुंबई-३२.

महासंचालक, माहिती व जनसंपर्क महासंचालनालय

उप सचिव (का.२२), सामान्य प्रशासन विभाग, मंत्रालय, मुंबई-३२.

सर्व मंत्रालयीन विभाग, मंत्रालय, मुंबई-३२.

कार्यकारी अभियंता, मध्य मुंबई (सा.बां.) विभाग, वरळी, मुंबई.

उप अभियंता, दक्षिण उपविभाग, सार्वजनिक बांधकाम विभाग, एम.टी.डी.सी.समोर, मुंबई.

शाखा अभियंता, सार्वजनिक बांधकाम विभाग, मंत्रालय आवार, मंत्रालय, मुंबई-३२.

निवडनस्ती.
